

خدمتِ انسان بندگی رب

خرم مراد

خدمت انسان بندگی رب

ختم مراد

خدمتِ انسان بندگی رب

خرم مراد

بسم اللہ الرحمن الرحیم

اس دنیا میں زندگی بس رکرتے ہوئے، انسان کے ساتھ تعلق کا موضوع فطری طور پر سب سے زیادہ اہم ہے۔ اس تعلق کی روح محبت و خدمت ہے۔ انسان کے ساتھ تعلق دینی زندگی کا سب سے اہم پہلو ہے۔ مگر آج کے موجودہ دین میں بھی، اور ان کے ہاں بھی جو پورے دین کی اقامت کو اپنا نصب العین بنائے ہوئے ہیں، اس کی اہمیت بہت کم ہو گئی ہے۔ عام موجودہ دین کا جو ظہور عملی زندگی میں نظر آتا ہے، اس میں تو دینی زندگی کو مراسم عبودیت، یعنی نماز، روزہ، زکوٰۃ، حج اور اس قسم کے دوسرے مراسم تک محدود کر دیا گیا ہے۔ جہاں مکمل دین کو قائم کرنے کا دعویٰ اور مقصد ہے، اور اس میں جہاد کو شامل کیا گیا ہے، وہاں اس کے باوجود انسان کے ساتھ تعلق کی جواہیت دین میں ہے، وہ اہمیت اسے حاصل نہیں ہو سکی ہے۔

جب ہم یہ کہتے ہیں کہ دین پوری زندگی کا نظام ہے--- اور یہی وہ اعلان ہے جس پر اقامت دین اور جہاد فی سبیل اللہ کی تحریک قائم ہوتی ہے--- تو ہمیں یہ جانتا چاہیے کہ انسان کی زندگی تقریباً ساری کی ساری انسانی روابط کا مجموعہ ہے۔ انسان دنیا میں پیدا ہی اس وقت ہوتا ہے جب دو انسان ایک دوسرے کے ساتھ مل کر ایک خاندان بناتے ہیں۔ انسان کا بچہ اسی صورت میں زندہ رہ سکتا ہے اور اس کی پرورش ہو سکتی ہے جب دو انسان مل کر اس کی خدمت کریں اور اس کو زندگی کا سامان بھی پہنچائیں۔ اس کے بعد بھی اس کی پوری زندگی دوسرے انسانوں کے ساتھ تعلقات سے عبارت ہے۔ ہم اقامت دین کے ضمن میں معاشرتی نظام معاشری نظام سیاسی نظام اور اس قسم کے دیگر نظاموں کا ذکر کرتے ہیں۔ یہ سب کے سب نظام بھی انسان اور انسان کے تعلق، ان کے درمیان روابط اور ان کے درمیان خیالات اور مال اور اشیاء اور دوسری چیزوں کے تبادلے سے وجود میں آتے ہیں۔

اس لحاظ سے اگر پورے دین کی اقامت مقصود ہو تو جہاں یہ ضروری ہے کہ آدمی اپنے دل میں اور اپنی ذاتی زندگی میں ہر جگہ اللہ کی حکومت قائم کرنے کی کوشش کرے وہاں یہ بھی ضروری ہے کہ دوسرے انسانوں کے ساتھ اس کے روابط اور تعلقات اللہ تعالیٰ کی مطابق قائم ہوں۔ ایک لحاظ سے آپ غور کریں تو اقامت دین کی ساری جدوجہد بھی دراصل انسان کی خدمت و محبت کا نتیجہ ہے۔ اس لیے کہ اقامت دین کی جدوجہد اس لیے ہے کہ اس دنیا میں انسان عدل و انصاف کی نعمت سے بہرہ ور ہوں، ان کی زندگی سکون سے اور رحمت سے بھر جائے وہ یہاں آسائش کے ساتھ اور فراخی کے ساتھ زندگی گزار سکیں، اور آخرت میں اللہ کے عذاب سے نج سکیں۔ یہی بات نبی کریمؐ نے اس طرح فرمائی ہے: میری اور

نمحاری مثال ایسی ہے کہ جیسے کسی نے آگ جلائی اور سارا ماحول روشن ہو گیا، تو پرندے اور کیڑے جو آگ میں گرتے ہیں وہ آگ میں گرنے لگے، اور میں ان کو پکڑ پکڑ کر بچا رہا ہوں۔ اسی طرح میں نمحاری کمیریں پکڑ پکڑ کر کہتا ہوں کہ اللہ کے بندوں آگ سے بچو! اور تم ہو کہ مجھے نظر انداز کر کے آگ میں گرے جا رہے ہو۔

جودا عی بھی دین کی اقامت اور دعوت اور شہادت کے لیے کھڑا ہوتا ہے اس کی بنیاد انسان کا یہی درد اور سوز ہے۔ اسی سے دعوت کے اندر وہ کیف اور وہ اثر اور وہ کشش پیدا ہوتی ہے جس سے انسان اس کی طرف کھنچے چلے آتے ہیں۔ خشک دعوت انسانوں کے دلوں پر کبھی بھی اثر نہیں کرتی جب تک کہ اس کے اندر ان کے لیے محبت اور سوز و درد نہ ہو۔ قرآن مجید نے ہر نبی کے اسوہ دعوت میں گمراہ سے گمراہ قوموں کے لیے بھی نبی کا سوز و درد اور ان کے لیے محبت رسول کو واضح کیا ہے۔ داعی کی حیثیت سے اور اقامت دین کے مجاہد کی حیثیت سے انسان کی خدمت اور دنیا کے اندر اس کو عدل و انصاف سے بہرہ ور کرنے کے لیے اور آخرت میں اس کو جہنم کے عذاب سے بچانے کے لیے جو ترب پ ہونا چاہیئے وہی دراصل خدمت کی بنیاد بنتی ہے، اور اگر نہ ہو تو اس کو بننا چاہیے۔

دین کی اقامت ان کے لیے نہیں ہے جو دنیا میں اپنی بلندی اپنا غلبہ اور اپنی حکومت چاہتے ہیں۔ اہل ایمان تو وہ ہیں جو اس بات سے بالا ہوتے ہیں اور انسانوں کے خادم بن کر ان کے اوپر حکومت کرتے ہیں۔ قرآن مجید نے تو کہا ہے کہ جوز میں میں اپنی بڑائی اور اپنا غلبہ واستیلانہیں چاہتے، اور نہ بگاؤ چاہتے ہیں، ہم نے ان کے لیے آخرت مخصوص کر رکھی ہے۔ ہمارے دور اول کے حکمرانوں نے یہی بات ثابت کی۔ حضرت عمر بن عبد العزیزؓ کا مشہور مقولہ ہے کہ جب کسی عامل

نے انھیں لکھا کہ آپ نے جزیہ معاف کر دیا تو بیت المال خالی ہو جائے گا۔ اس پر انھوں نے کہا: اللہ نے اپنے نبی کو تیکس ٹکلشر بنا کر نہیں بھیجا تھا بلکہ ہادی بنا کر بھیجا تھا۔ اگر خزانہ خالی ہو جائے تو اس میں جھاڑو دے کر تالا ڈال دو۔ ہم حکومت اس لیے نہیں کر رہے کہ لوگوں سے تیکس جمع کریں، بلکہ اس لیے کر رہے ہیں کہ ان کو صحیح راہ پر لگانا ہے۔ دراصل اقامتِ دین، جہاد اور دعوت کے اندر یہی مقصد اور نظریہ کا فرمایا ہے۔ انسان سے ہمدردی، اس کے لیے سوز و محبت، اس کی گمراہی پر پریشانی، اور اپنی ذات کے لیے اللہ کی رضا اور اس کی جنت کا حصول، اس کا اصل محرك ہے۔ قرآن مجید نے روابط کے اس نظام کو اللہ کی سب سے نمایاں صفت یعنی رحمن کی صفت پر قائم کیا ہے۔ مختلف احادیث میں اس کی طرف اشارہ کیا گیا ہے۔ اور نبی کریمؐ کا اسوہ بھی رحمت کا مظہر ہے۔ خود قرآن مجید میں بھی اس طرف اشارہ کیا گیا ہے کہ رسولؐ خدا مونین کے لیے رُوف و رحیم ہیں، سراپا شفقت اور سراپا رحمت اور سارے عالمین کے لیے بھی رحمت ہیں۔

نبی کریمؐ نے اللہ تعالیٰ کی رحمت، اور ایک انسان کے دوسراے انسانوں کے ساتھ رحمت کے تعلق کو مختلف احادیث کے اندر مختلف پیرائے میں اور مختلف اسلوب میں بیان کیا ہے۔ مثلاً: من لا يرحم لا يرحم، جو رحم نہیں کرتا اس پر رحم نہیں کیا جائے گا۔۔۔ یعنی جو لوگوں پر رحم نہیں کرتے، ان کے ساتھ رحمت و شفقت کا برتاو نہیں کرتے، ان پر اللہ بھی رحم نہیں کرے گا۔ جو لوگوں پر رحمت کرنے والے ہیں، ان کے اوپر رحم رحم کرے گا۔ ان لوگوں پر رحم کزو جوز میں میں ہیں، جو آسمان پر ہے وہ تم پر رحم کرے گا۔ اس طرح سے ایک نہیں بے شمار احادیث ہیں جن میں یہ فرمایا گیا ہے کہ انسانی روابط کو اللہ کی رحمن و رحیم ہونے کی صفت کے ساتھے میں

ڈھلنا چاہیے۔ موئین کے لیے قرآن نے خود واضح کر دیا: رَحْمَاءُ بَيْنَهُمْ (الفتح ۲۹: ۳۸) کہ وہ ایک دوسرے کے لیے سراپا رحمت ہیں۔ مسلمان، مسلمانوں کی جماعت، مسلمانوں کی امت ایک دوسرے کے لیے اور بنی نوع انسان کے لیے بھی سراپا رحمت ہیں۔ حدیث میں کہا گیا ہے کہ الخلق عیال اللہ، یعنی اللہ کی مخلوق اللہ تعالیٰ کا کنبہ اور اس کا خاندان ہے۔ اور اللہ کو اپنے کنبہ اور خاندان میں وہی فرد سب سے بڑھ کر محظوظ ہے جو اس کے خاندان کے ساتھ اچھا سلوک کرے، احسان کرے اور نیکی کرے۔ یہ اس کی رحمت ہے کہ انسانوں کے ساتھ نیکی اور بھلائی کا برہتاً ہو۔

رحمت تعلق کا بنیادی سانچہ ہے۔ اگر ہم اس کو مزید تقسیم کرنا چاہیں تو دو اصولوں کے تحت تقسیم کر سکتے ہیں۔ ایک یہ کہ انسان، انسانوں کو زیادہ سے زیادہ نفع پہنچائے، ان کی خدمت کرئے ان کی بھلائی کرئے ان کے کام آئے، ان کی حاجتیں پوری کرئے، ان کے غم اور افکار کو دور کرے اور ان کے رنج کو ہلاک کرے۔ یہ ثابت پہلو ہے، دوسرا منفی پہلو ہے۔ وہ یہ کہ ایک انسان دوسرے انسان کو تکلیف اور ایذا نہ پہنچائے۔ انسانوں کے ساتھ تعلق کے جو بھی پہلو آئیں گے وہ اسی ثابت اور منفی، ان دو پہلوؤں سے مل کر عبارت ہوں گے۔

کسی کا حق مارنا، اس کو ایذا پہنچانا ہے۔ اسی لیے کسی کا حق مارنے سے منع کیا گیا ہے۔ اس سے آگے بڑھ کر اگر آپ شریعت کی تعلیمات پر غور کریں تو آپ دیکھیں گے کہ شریعت کی بہت چھوٹی چھوٹی تعلیمات بھی اسی اصول پر منی ہیں کہ ایک انسان دوسرے انسان کو تکلیف پہنچانے کا ذریعہ نہ بنے۔ مثلاً اس سے منع کیا گیا ہے کہ کسی دوسرے کی چیز بغیر اجازت کے لی جائے، اس لیے کہ اس سے

اس کو تکلیف پہنچتی ہے۔ ایسا مذاق کرنے سے منع کیا گیا ہے جس سے انسان کو تکلیف پہنچے۔ تین آدمی اگر جمع ہوں تو دو آدمی مل کر کوئی سرگوشی نہ کریں، اس لیے کہ اس سے تیرے کو تکلیف ہوگی۔ گھر میں داخل ہونا ہو تو سلام کر کے اجازت لو اس کی بنیاد بھی یہ ہے کہ ایمانہ کرنے سے اہل خانہ کو تکلیف پہنچے گی۔ کسی کے گھر میں کھانا کھا کر اتنی دریزہ بیٹھا جائے کہ میز بان کو تکلیف ہونے لگے۔

تمام معاشرتی رسم و رواج اور آداب کی تعلیمات میں یہی اصول کا رفرما ہے کہ تمہاری کسی روشن سے، کسی قول سے، کسی عمل سے کسی دوسرے انسان کو ایذا نہ پہنچے۔ اس میں حقوق کی ادائیگی بالکل بنیادی حیثیت رکھتی ہے۔ جو حقوق عائد کیے گئے ہیں، انھیں ادا کیا جائے، آدمی ظلم کی راہ پر نہ چلے اور کسی کا حق نہ مارے۔ کسی کی جان، مال، عزت و آبرو کو پامال نہ کیا جائے۔ اللہ کے رسول نے اپنے آخری خطبہ میں حج کے موقع پر کھڑے ہو کر واضح طور پر فرمایا تھا کہ: آج سے تمہاری جان میں، مال اور عزت میں ایک دوسرے پر حرام ہیں۔ دین میں، احادیث میں، قرآن مجید کی تعلیمات میں، آداب میں اور چھوٹی چھوٹی باتوں تک میں یہی فلسفہ کام کرتا ہے کہ انسان کوئی ایسا کام نہ کرے جس سے دوسرے انسان کو ایذا پہنچے، الا یہ کہ جہاں شریعت سے ثابت ہو جائے کہ جان لینا جائز ہے، وہاں جان لینے کی اجازت ہے۔

اس میں بھی احادیث میں یہ آتا ہے کہ کبھی ایسا نہیں ہوا کہ نبیؐ کے سامنے کوئی قصاص کا مقدمہ آیا ہو اور آپؐ نے فریقین کو یہ نصیحت نہ کی ہو کہ دیکھو قصاص نہ لو بلکہ معاملے کو ایسے ہی طے کرو۔ ایک حدیث میں آتا ہے کہ کوئی ایسا مقدمہ نہیں جو رسولؐ کے پاس آیا ہو جس میں آپؐ نے دونوں فریقین کو یہ نصیحت نہ

کی ہو کہ دیکھو جان کا مطالبہ کرنے کے بجائے اس معاملے کو دیت کے ذریعے طے کرلو۔ جہاں حکم بھی دیا گیا ہے اور حق ثابت بھی ہو جاتا ہے وہاں بھی یہ نصیحت کی جاتی ہے۔ جہاں نظام باطل کو مٹانے کے لیے اور نظام حق کو قائم کرنے کے لیے اور معاشرے کو بچانے کے لیے ناگزیر ہوتا ہے، وہاں اس کی ضرورت پڑتی ہے۔ انسانی تعلقات و روابط کے یہ بنیادی اصول ہیں۔ ان پر تفصیلی غور کی ضرورت ہے۔

پہلا مثبت اصول خدمت کا ہے۔ اس کے بارے میں معلوم کرنا چاہیے کہ دین کی کیا تعلیمات ہیں، دین کا کیا مزاج ہے، جب کہ اس کا دوسرا حصہ حقوق کو ادا کر کے ظلم نہ کرنے اور ایذا نہ پہنچانے کا ہے۔ اس کی کیا اہمیت ہے؟ اس بارے میں قرآن و حدیث سے جو تعلیمات ملتی ہیں، ان کو جاننے کی ضرورت ہے۔ خدمت اور نفع کی حد تک قرآن مجید میں انسان کی خدمت اور اس کی حاجت روائی کو اللہ کے اوپر ایمان کے برابر نیک عمل تحریر یا ہے۔ بہت کم لوگوں کو اس بات کا احساس ہے کہ قرآن نے دراصل اس بات کا ایمان کے ساتھ ساتھ ذکر کیا ہے۔ سورہ الحاقة میں ایک گروہ کا ذکر ہے کہ اس کو جہنم میں ڈال دیا جائے گا۔ کہا جائے گا کہ اس کو پکڑو اور جکڑو اور جہنم میں ڈال دو۔ اس کی جو چارچ شیٹ قرآن نقل کرتا ہے وہ یہ ہے: إِنَّهُ أَكَانَ لَا يُؤْمِنُ بِاللَّهِ الْعَظِيمِ ۝ وَلَا يَحْضُ عَلَى طَعَامِ الْمُسْكِينِ ۝ (الحاقة: ۲۹-۳۳) ”یہ نہ اللہ بزرگ و برتر پر ایمان لاتا تھا اور نہ مسکین کو کھانا کھلانے کی ترغیب دیتا تھا۔“

یہ دو جرائم ہیں: ایک یہ کہ وہ اللہ پر ایمان نہیں لاتا تھا۔ دوسرے یہ کہ وہ مسکین کو کھانا کھلانے کی ترغیب نہیں دیتا تھا۔ یعنی کھانا کھلانا تو خیر بہت ہی زیادہ

بڑی بات ہے، صرف یہ کہ دوسروں کو کھانا کھلانے کی ترغیب تک نہیں دیتا تھا۔

اسی طرح سورۃ المدثر میں، جو ابتدائی سورتوں میں سے ہے، فرمایا:

لُوگْ پُوچھیں گے، تم کو کس چیز نے جہنم میں ڈال دیا۔ قَالُوا لَمْ نَكُ مِنَ الْمُصَلَّيْنَ ۝ وَلَمْ نَكُ نُطْعَمُ الْمِسْكِيْنَ ۝ (المدثر ۷۳: ۲۲-۲۳) ”وہ کہیں گے: ہم نماز پڑھنے والوں میں سے نہیں تھے، اور مسکینوں کو کھانا نہیں کھلاتے تھے۔“

اسی طرح سورۃ الماعون میں آخرت کے عقیدے کو بیان کر کے

فرمایا کہ جو آدمی تینیوں کو دھکے دے اور مساکین کو کھانا کھلانے کی ترغیب نہ دے، وہ دراصل آخرت کا انکار کرتا ہے۔ آخرت کا کوئی دعویٰ اس کے ساتھ نہیں چل سکتا کہ آدمی انسان کی خدمت نہ کرے اور اس کے ساتھ اچھا برداشت نہ کرے۔ اسی طریقے سے اللہ کی محبت میں مال دینا اور خرچ کرنا اور مسکینوں کی، تینیوں کی، بیواؤں کی، قیدیوں کی، سب کی خدمت کرنا ہے۔

قرآن مجید کی بے شمار آیات ایمان اور خدمت کو آپس میں ایک دوسرے کے ساتھ متعلق کرتی ہیں۔ ان کا رشتہ اتنا گہرا قائم کرتی ہیں کہ بعض غیر مسلموں نے جنہوں نے قرآن کا مطالعہ کیا یہاں تک کہہ دیا کہ قرآن مجید نے معاشرے کی اصلاح (social reform) کے لیے ایمان کی بنیاد پر معاشرتی تعلقات (social relation) کو بڑی کامیابی کے ساتھ استعمال کیا ہے۔

جگہ جگہ یہ تاکید کی گئی ہے کہ اللہ پر ایمان اس لیے لا اؤ تاکہ بندوں کی خدمت ہو اور آخرت پر ایمان اس لیے لا اؤ تاکہ انسانوں کی خدمت ہو۔ قرآن نے دونوں کو لازم و ملزم کے طور پر مرتب کیا ہے۔ مختلف احادیث میں مختلف طریقوں سے یہ بات کہی گئی ہے کہ اصل نیکی یہ ہے کہ انسانوں کے ساتھ اچھا سلوک کیا

جائے۔ فرمایا، کسی نیکی کو حیرمت جانو خواہ وہ چھوٹی نیکی ہوئیاں تک کہ اپنے بھائی سے مسکرا کر ملنے کو اور ہشاش بشاش چہرے کے ساتھ ملنے کو بھی حیرمت جانو۔

ایک اور حدیث میں فرمایا کہ میں نے ایک آدمی کو جنت میں چلتے پھرتے مزے کرتے دیکھا۔ معلوم کیا کہ جنت میں کیسے پہنچا؟ تو معلوم ہوا کہ راستے میں درخت تھا جو لوگوں کو آنے جانے میں تکلیف دیتا تھا۔ اس نے وہ درخت کاٹ دیا اور اللہ نے اس کے بدلتے میں اسے جنت عطا کر دی۔

ہمارے محدثین نے ایک پورا باب مختلف عنوانات سے اس پر باندھا ہے۔ مشکوٰۃ میں ”خیرات و صدقے کی فضیلت“ اور ریاض الصالحین میں نیکی کے طریقوں کا بہ کثرت تذکرہ ملتا ہے۔ ان سب میں بھی بات ہے کہ ہر آدمی کو خیرات کرنا چاہیے، صدقہ دینا چاہیے۔ ایک صحابیؓ نے پوچھا کہ اگر میرے پاس کچھ نہ ہو؟ تو آپؐ نے کہا: دونوں ہاتھوں سے کماو، اپنے اوپر بھی خرچ کرو اور دوسروں پر بھی۔ اس نے کہا: یہ بھی میں نہیں کر سکتا۔ تو پھر آپؐ نے کہا: اگر کوئی آدمی حاجت مند ہے اور کسی غم میں بستلا ہے تو اس کی مدد کرو۔ اس نے کہا: میں یہ بھی نہیں کر سکتا۔ تو آخر میں آپؐ نے کہا: پھر اپنے شر سے دوسروں کو بچاؤ، کم از کم اتنا تو بھلا کام کرو۔ انسانوں کی خدمت کا یہ وہ کردار ہے جو سب سے نمایاں ہے اور جو مطلوب ہے۔

امام بخاریؓ نے نزول وحی کے باب میں ایک واقعہ بیان کیا ہے۔ نزول وحی کے بعد رسول کریمؐ غار حراء سے واپس کانپتے ہوئے آئے اور اپنی بیوی سے کہا: ”زملونی، زملونی“ مجھے اوڑھا دو، مجھے اوڑھا دو۔ انہوں نے کمبل اوڑھایا اور کچھ

اطمینان ہوا تو آپ اٹھ کر بیٹھ گئے اور اپنا پورا واقعہ بیان کیا۔ پھر کہا: قدم خشیت
علیٰ نفسی، مجھے اپنی جان کا ڈر ہے۔ آپ نے یہ بات اپنے منصب کی عظمت،
اس کی بڑائی اور آنے والے خطرات کے پیش نظر اپنے احساس کے تحت فرمائی تھی۔
اس پر ان کی بیوی کیا فرماتی ہیں: اللہ کی قسم! اللہ آپ کو ضائع نہیں کرے گا، یا یہ فرمایا
کہ اللہ آپ کو نہیں چھوڑے گا۔ اس لیے کہ آپ صلد رحمی کرتے ہیں، اقربا کے حقوق
ادا کرتے ہیں، وہ لوگ جن کا بوجھ اٹھانے کے لیے کوئی تیار نہیں، ان کا آپ بوجھ
اٹھاتے ہیں، اور جن کے پاس کچھ نہیں، ان کے لیے آپ کما کر دیتے ہیں اور
مہمانوں کا آپ اکرام کرتے ہیں اور حق کے راستے میں جو مشکلات ہوتی ہیں ان
میں آپ دوسروں کی مدد کرتے ہیں۔ اللہ آپ کو ہرگز ضائع نہیں کرے گا۔۔۔۔۔ یہ
آپ کا قبل نبوت کا کردار ہے جو آپ کی بیوی کے الفاظ میں کھل کر سامنے آتا ہے۔
ایک دوسرے واقعے میں، حضرت جعفر طیارؑ نجاشی کے دربار میں کھڑے
ہیں۔ اس نے پوچھا: تمہارا دین کیا ہے؟ بڑا نازک موقع تھا۔ میں الاقوامی سلطنت پر،
اسلام کے تعارف کا پہلا موقع تھا۔ ان کی جان بھی خطرے میں تھی، اس لیے کہ کفار
قریش کا وفد دربار میں موجود تھا۔ ان کا مطالبہ تھا کہ یہ ہمارے بھاگے ہونے لوگ
ہیں، آپ ان کو واپس کر دیں۔ ایسی صورت حال میں حضرت جعفر طیارؑ نے کہا: اے
بادشاہ! ہم بتوں کو پوچھتے تھے، جھوٹ بولتے تھے، مردار کھاتے تھے اور بیواؤں اور
تیموں پر ظلم کرتے تھے۔ ہمارے درمیان ایک شخص آیا۔ اس نے کہا کہ پھروں کو
پوچھا جچوڑ دو، سچ بولو، نہ سایوں کی مدد کرو، بیواؤں اور تیموں کی مدد کرو اور نیک راہ
اختیار کرو۔

یہ دین کا تعارف ہے جو بالکل ابتدائی دور میں ایک صحابی کراتے ہیں کہ

یہ اصل دین ہے جو ہم کو سکھایا گیا ہے اور جس نے ہماری زندگی بدل دی ہے۔ بتوں کی پوجا چھوڑنے کے ساتھ فوراً چج بولنا، یہاؤں اور تیموں کی خدمت کرنا، ہمسایوں کی خدمت کرنا اور عروتوں کی پاک دامنی کے اوپر داغ نہ لگانا، بدکاری سے پرہیز کرنا، یہ وہ صفات تحسیں جو انہوں نے بیان کیں۔ اس لحاظ سے دیکھیں تو دراصل دین کا یہ پہلو کہ انسان کی خدمت کی جائے اور ہر لحاظ سے اس کی مدد کی جائے، یہ سارے انسانوں کے لیے عام ہے۔

مسلمانوں کو تو ایک دوسرے سے خیرخواہی، محبت اور باہمی ہمدردی کے لیے احادیث کے اندر اور بھی زیادہ شدت کے ساتھ ترغیب دی گئی ہے۔ مثلاً جو مومن کی کسی تکلیف کو دور کرے گا، اللہ قیامت کے روز اس کی تکالیف میں نے کسی تکلیف کو دور کرے گا۔ جو مومن کے کسی عیب کی پرده پوشی کرے گا، اللہ قیامت کے روز اس کی خامیوں اور گناہوں پر پرده ڈالے گا۔

مسلمان، مسلمان کا بھائی ہے وہ اس کی مدد کرے۔ جب تک بندہ اپنے کسی بھائی کی مدد میں لگا رہتا ہے، اللہ اس کی مدد کرتا رہتا ہے اور اللہ کی مدد حاصل کرنے کا طریقہ یہ ہے کہ آدمی اپنے بھائی کی مدد کرئے اس کی حاجت پوری کرے۔

دین کا جو رسی تصور ہے، اگر اس لحاظ سے بھی دیکھا جائے تو یہ احادیث سامنے آئیں گی کہ نبی کریم مصطفیٰ پر کھڑے ہیں، اور اقامت کہہ چکے ہیں کہ ایک عورت آتی ہے کہ آپ چل کر میرا یہ کام کر دیں۔ آپ جماعت چھوڑ کر اس کے ساتھ چلے جاتے ہیں۔ اس کا کام کرتے ہیں اور پھر آکر جماعت کرتے ہیں۔ ایک مرتبہ فرمایا کہ میں نماز شروع کرتا ہوں اور میرا ارادہ ہوتا ہے کہ طویل نماز پڑھوں،

پھر کسی بچے کے رونے کی آواز آتی ہے تو میں سوچتا ہوں کہ اس کی ماں کو تمنی تکلیف ہو رہی ہوگی۔ چنانچہ میں نماز کو مختصر کر دیتا ہوں۔ یہ نہیں کہ ماں کو ڈاٹ پھٹکار ہو گی کہ بچے کو رونے کے لیے تم یہاں کیوں لے آئی ہو بلکہ بچے کے رونے کی آواز آتی ہے تو آپ نماز مختصر کر دیتے ہیں۔ آپ نے فرمایا کہ میں مسجد نبوی میں دو مہینے اعتکاف کروں، اس سے زیادہ مجھے یہ محبوب ہے کہ میں ایک گھڑی کے لیے جاؤں اور کسی مسلمان کی خدمت کروں اور اس کی مدد کروں۔

آپ کا یہ فیض سب کے لیے عام تھا۔ کافر، مشرک، یہودی، عیسائی، جو بھی آتے تھے، ان کے ساتھ آپ کا سلوک یہی تھا۔ عیسائیوں کا وفاد آیا تو آپ نے مسجد نبوی میں تحریرایا۔ ان کے لیے بہترین کھانے پکوائے۔ انہوں نے اپنی عبادت کرنا چاہی تو مسجد نبوی میں عبادت کرنے کی اجازت دی کہ تم اپنی عبادت یہاں کر سکتے ہو۔ یہ آپ کا اخلاق تھا، رواداری اور رحمت تھی۔ یہ اس خدمت کا اثر تھا کہ لوگ کثرت کے ساتھ ایمان لائے ہیں۔ میں اکثر کہا کرتا ہوں کہ جو لوگ قرآن سن کر ایمان لائے ان کی تعداد تو بہت تھوڑی ہے، آپ انگلیوں پر گن سکتے ہیں، لیکن وہ لوگ جنہوں نے نبی کریمؐ کی شان رحمت دیکھی اور تم زدہ انسانوں کے ساتھ حسن سلوک دیکھا اور ایمان لائے، ان کی تعداد لا تمنا ہی ہے۔ آج بھی جو لوگ ایمان لاتے ہیں، ان ایمان لانے والوں میں زیادہ تعداد ان کی ہے جو حضورؐ کی سیرت سے آپؐ کی رحمت سے، آپؐ کی انسان دوستی سے اور آپؐ کے انسانوں کے ساتھ تعلق سے متاثر ہو کر ایمان لاتے ہیں۔ برسوں اور صدیوں سے یہ سلسلہ چلا آ رہا ہے۔ دور اول میں بھی یہی تھا کہ لوگ آ کر آپؐ کا چجزہ دیکھتے تھے اور جا کر کہتے تھے کہ یہ آدمی تو اتنا فیاض ہے، اتنا بخششے والا ہے، اور اتنا معاف کرنے والا ہے، اس پر تو ہم

ضرور ایمان لائیں گے۔ یہ انسان کے ساتھ محبت و تعلق کی وہ کیفیت ہے جو قرآن و حدیث سے واضح ہوتی ہے۔

اس بات کی اس قدر اہمیت اس لیے ہے کہ دراصل اللہ تعالیٰ نے جو بھی عبادتیں لازم کی ہیں، وہ اپنے لیے نہیں کی ہیں، اسے کسی عبادت کی حاجت نہیں ہے۔ اس کو سجدے کی، اور رکوع کی اور تسبیح کی اور تقدیس کی کوئی ضرورت نہیں۔ حدیث میں آتا ہے کہ آسمان کے اوپر چار انگل جگہ بھی خالی نہیں، جہاں کوئی فرشتہ اللہ کی عبادت نہ کر رہا ہو۔ فرشتوں نے تو پہلے ہی کہا تھا کہ ہم تو آپ کی تسبیح کرتے ہیں، تقدیس بھی کرتے ہیں، پھر آپ نئی مخلوق کیوں بنارہے ہیں؟ اس کو آپ اختیار اور آزادی دیں گے، وہاں جا کر بھائی بھائی کا خون بھائے گا اور بھائی بھائی کی زندگی کو بگاڑے گا۔ یہ تو زمین میں فساد مچانے گا۔ اگر آپ کو یہی مطلوب ہے کہ آپ کی بندگی اور پرستش ہو یہ کام تو ہم کرہی رہے ہیں۔ مگر یہ اللہ کو مطلوب نہیں ہے۔ مطلوب یہ ہے کہ انسان، انسان کے لیے انسان اور رحمت کا فرشتہ بنے۔ اسی لیے انسان کی خدمت ساری عبادات کے اوپر بھاری ہے۔

انسان کا حق مارنا اور اس کو ایذا اور تکلیف پہنچانا، ساری عبادات کو زائل کرنے والی چیز ہے۔ چنانچہ حدیث میں آتا ہے کہ قیامت کے روز آدمی کے نامہ اعمال کے تین حصے ہوں گے، الگ الگ تین پر تیس ہوں گی۔ ایک فائل ہو گی جس میں وہ چیز ہو گی کہ جس کو اللہ ہرگز معاف نہیں کرے گا۔ ایک وہ فائل ہو گی جس کی اللہ کو کوئی پرواہ نہیں ہو گی کہ اس کے اندر کیا لکھا ہوا ہے۔ ایک تیسرا فائل وہ ہو گی جس میں سے وہ ایک حرفاً بھی نہیں چھوڑے گا جس کا کہ حساب نہ لے۔ پہلی فائل کے اندر اللہ کے ساتھ شرک ہو گا جس کو وہ معاف نہیں کرے گا۔ دوسرا فائل میں

جس کی اس کو کوئی پروانہ نہیں ہوگی، یہ وہ معاملات ہیں جو انسان کے اپنے نفس یا اللہ کے ساتھ ہیں، یعنی نماز نہیں پڑھی، روزہ چھوٹ گیا یا کچھ اور ہو گیا، اس کی اللہ کوئی پروانہ نہیں کرے گا۔ اگر چاہے گا تو بخش دے گا اور چاہے گا تو پوچھ کچھ کرے گا۔

تیسرا فائل جس کا وہ ایک حرف بھی نہیں چھوڑے گا، وہ ہے جس میں انسان اور انسان کے باہمی حقوق اور ان کے ساتھ ظلم و زیادتی اور باہمی معاملات و تعلقات کا بیان ہوگا۔ اس نامہ اعمال سے وہ ایک حرف بھی اپنے ذمے نہیں لے گا۔ یا تو مدعا کا اور مظلوم کا حق ادا کرے گا یا اگر بندہ کسی اور وجہ سے بڑا محظوظ اور پیارا ہوگا تو وہ مدعا کو کچھ اور دے کر راضی کرے گا تاکہ وہ معاف کر دے۔ لیکن وہ خود سے معاف نہیں کرے گا کہ میں نے معاف کر دیا۔

اس بات کو انہائی موثر انداز میں ایک حدیث میں یوں بیان فرمایا گیا ہے کہ آپ نے ایک دفعہ سوالیہ انداز میں، اور یہ آپ کی تعلیم و تربیت کا عام انداز تھا کہ آپ سوال کر کے لوگوں کے ذہنوں کو چونکا تے تھے، پوچھا: کیا تم جانتے ہو کہ میری امت کے اندر مفلس [غیریب] آدمی کون ہے؟ ظاہر ہے کہ صحابہ کرام نے سوچ کر کہا کہ مفلس تو وہ ہے جس کے پاس روپے پیسے نہ ہوں، مال و متاع نہ ہو۔ آپ نے کہا کہ میری امت کا مفلس اور غیریب وہ نہیں ہے بلکہ میری امت کا مفلس تو وہ ہے جو قیامت کے روز آئے گا، بہت ساری نمازیں اور بہت سارے روزے اور بہت سارے صدقات جمع کر کے لائے گا مگر اس طرح آئے گا کہ کسی کو بر ابھلا کہا ہوگا، کسی کو گالی دی ہوگی، کسی کا مال کھلایا ہوگا، کسی کا خون بھایا ہوگا اور کسی کو مارا ہوگا۔ اس کے بعد اللہ کے حضور سارے مدعا کھڑے ہو جائیں گے۔ پھر مختلف مدعيوں کو اس کی نیکیاں بانٹ دی جائیں گی، یہاں تک کہ جب اس کی

نیکیاں ختم ہو جائیں گی، تو پھر ان مدعیوں کے گناہ لے کر اس کے سر پر ڈال دیے جائیں گے کہ اب اس معاملے کو طے کرنے کے لیے کوئی اور راستہ نہیں ہے۔ پھر اس کو آگ میں ڈال دیا جائے گا۔

نماز، روزوں اور صدقات کے باوجود یہ معاملہ ہوگا۔ اس لیے کہ یہ وہ دن ہو گا جب درہم و دینار کام نہیں آئیں گے۔ آخرت میں جرمانے کے معاملات کو طے کرنے کے لیے جو کرنی چلے گی وہ مال و اساب کی نہیں بلکہ نیک اعمال کی کرنی ہو گی۔ آدمی کو اسی کرنی اور سکے کے ذریعے معاملہ طے کرنا پڑے گا۔ یہاں قتل کی اور دوسرا چیزوں کی آدمی مال سے دیت ادا کر سکتا ہے۔ لیکن وہاں مال سے ادا کرنے کا موقع نہیں ہوگا۔ وہاں نیک اعمال ہی وزن رکھیں گے اور سارے نیک اعمال سے ان برے اعمال اور غصب شدہ حقوق کو ادا کرنا ہوگا۔

انسانی حقوق اور انسانی جان کی اس قدر اہمیت ہے کہ قرآن میں فرمایا گیا کہ جس نے ایک جان کو بھی بے گناہ مارا اس نے گویا سارے انسانوں کو ختم کر دیا، اور جس نے ایک انسان کو بھی زندہ رکھا گویا اس نے سارے انسانوں کو زندہ رکھا۔ جہاں مومن کے قتل کا ذکر ہے وہاں تو عجیب انداز بیان ہے۔ یعنی جس سے قتل خطا ہو گیا وہ کم سے کم ایک غلام کو آزاد کر دے اور اس کا فدیہ دے اور جس نے جان بوجھ کر مارا تو اس کے لیے قرآن نہ کسی فدیے کا ذکر کرتا ہے، نہ کسی معاوضے کا، بلکہ کہتا ہے کہ ہم اس کو ہمیشہ ہمیشہ کے لیے جہنم میں ڈال دیں گے۔ یعنی قتل عمد کی سزا کا کوئی ذکر نہیں ہے کہ اس کا کوئی مدوا ہو سکے بلکہ خاموشی اختیار کی گئی ہے۔ اس کی سزا تو پھر یہی ہے کہ مقتول کے وارث معاف کر دیں یا پھر آدمی ہمیشہ ہمیشہ کے لیے جہنم میں جلے۔ اللہ نے قانون قصاص کو کس حکمت سے بیان کیا ہے کہ پہلے

مال کی حرمت قائم کی، اور پھر جان کی حرمت قائم کی۔ اس کے بعد جان و مال کے ساتھ جسم کے سارے اعضا کی حرمت قائم کی۔ النفس بالنفس والعين بالعين والا ذن بالاذن، یعنی آنکھ کے بد لے آنکھ کان کے بد لے کان، اور جان کے بد لے جان۔ گویا اس نے پورا قصاص کا قانون نافذ کیا اور کہا کہ امت کے لیے زندگی اگر ہے تو اسی قصاص کے قانون میں ہے۔ اس کے بعد مال کی حرمت قائم کی کہ ایک انسان کا پیسہ دوسرے کے اوپر حرام ہے۔ معمولی سے معمولی رقم اور زمین کا ایک ٹکڑا بھی اگر کسی نے دبایا تو وہ اس دن آگ کا طوق بن کر اس کے گلے میں لٹک جائے گا۔ اگر کسی نے مال غیرمت میں سے کوئی ایک عبا بھی چوری کر لی تو فرمایا گیا کہ تم اس کو شہید کہتے ہوئے تو جہنم میں جائے گا۔ اس لیے کہ اس نے مال غیرمت سے چوری کی۔

وہ مال جو کہ کسی دوسرے کی ملکیت ہوئیا جو جماعت کی ملکیت ہو، اس کا ناجائز کھانا اور حرام کھانا، اس کے بارے میں اتنی سخت و عید کی گئی ہے۔ اس کے بعد عزت و آبرو کو حرام کیا۔ مسلمان مسلمان کے ساتھ تمثیل نہ کرئے اس کا مذاق نہ اڑائے، اس کو گالی نہ دئے، اس کی غیبت نہ کرئے، اس کی تذیل نہ کرئے، اس کی تحریر نہ کرے اور برا بھلانہ کہئے۔ یہ سارے احکام قرآن مجید نے خود بھی بیان کیے اور حدیث کے اندر بھی ان احکام کو تفصیل کے ساتھ بیان کیا گیا ہے۔

اگر آپ ان پر غور کریں تو ثابت و منفی دو اصول بنتے ہیں۔ ایک یہ کہ انسان کی خدمت، اس کے ساتھ محبت اور اس کے لیے سوز و درد۔ جیسا کہ میں نے کہا کہ دراصل اقامت دین، جہاد اور دعوت کی بنیاد ہی ہے۔ جب یہ بنیاد زندگی کے اندر رانج ہوگی، جاری و ساری ہوگی، تب ہی انسانوں کے ساتھ وہ تعلق قائم ہو

سکے گا کہ انسان اس دعوت پر لبیک کہیں۔ جب تک یہ دعوت کتابوں میں لکھی رہے گی، اور مجرد الفاظ و دلائل کے ساتھ پیش کی جاتی رہے گی، اس وقت تک عام انسان کے لیے اس میں کوئی کشش نہ ہوگی۔ انبیا کی دعوت بھی اسی وقت مقبول ہوئی جب لوگوں نے اپنی آنکھوں سے نبی کے اخلاق اور برتاو کو دیکھا۔ انسانوں کی خدمت اور ان کی مدد اور حاجت روائی، خوشی و غمی میں شرکت، اور ان کے ساتھ تعاون، جس طرح بھی ممکن ہوئی یہ بڑی عظیم الشان نیکیوں میں سے ہے۔ نماز، روزہ اور زکوٰۃ اور دیگر سب چیزوں سے زیادہ بڑی تکی اس کو قرار دیا گیا ہے۔

دوسری طرف سب گناہوں میں سے سب سے بڑے گناہ، انسانوں کے حقوق مارنا اور انسانوں کو تکلیف پہنچانا ہیں۔ اللہ کے رسول نے یہاں تک کہا کہ جس نے مسلمان کو ایذا پہنچائی اس نے مجھے ایذا پہنچائی، اور جس نے مجھے ایذا پہنچائی اس نے اللہ کو ایذا پہنچائی۔ جس نے مسلمان کو خوش کر دیا اس نے مجھے خوش کر دیا، اور جس نے مجھے خوش کر دیا اس نے اللہ کو خوش کر دیا۔ گویا اللہ کے رسول نے مسلمان کے دل کا، اس کی عزت کا، اس کی تکلیف اور اس کی پریشانی کا براہ راست رشتہ اپنی ذات کے ساتھ جوڑ کر، پھر اللہ کے ساتھ جوڑا۔ ساری کی ساری، جتنی بھی تعلیمات ہیں ان کو سمیٹ کر ان دونوں اصولوں کے تحت جمع کیا جا سکتا ہے، ایک ثابت اور ایک منفی۔

اگر آدمی کے بس میں ثابت نہ ہو تو جس طرح حدیث میں کہا گیا ہے کہ کم از کم اپنے شر سے لوگوں کو بچاؤ۔ یہ کم سے کم ہے، جو تم کر سکتے ہو۔ اگر ہاتھ سے کمانہیں سکتے، دینے کے لیے دولت نہیں ہے، چلنے کے لیے سکت نہیں ہے کسی حاجت مند کی مدد نہیں کر سکتے، تو کم سے کم اپنی زبان سے ایسی بات نہ کہو اور

اپنے ہاتھ سے ایسا کام نہ کرو جس سے شر پیدا ہو اور کسی کو تکلیف پہنچ۔ یہ نیکی اور صدقے کا کم سے کم درجہ ہے جو انسان کے بس میں ہے۔ کچھ بھی نہ ہو تو وہ کم سے کم یہ نیکی ضرور کر سکتا ہے۔

ثبت طور پر مدد اور منفی طور پر ایذا رسانی سے پرہیز یہ دراصل اسی رحمت کی دو شاخیں ہیں جس کے اوپر قرآن نے اللہ کا تعلق بندوں کے ساتھ قائم کیا۔ الرحمن، وہ رحمٰن ہے جو بڑی رحمت کرنے والا ہے اور مسلسل رحمت کر رہا ہے۔ وہ رحیم بھی ہے اور اس نے چاہا ہے کہ اس کے بندے بھی آپس میں اسی رحمت کا مظہر ہوں۔ مومن ایک دوسرے کے ساتھ سراپا رحمت ہوں، رَحْمَاءٌ بِنِيهِمْ اور مومن اپنے رسول کی پیروی میں دوسرے انسانوں کے لیے بھی سراپا رحمت ہوں۔ رسول اللہ رحمت للعالمین تھے۔ اہل ایمان کو انسانوں کے لیے بھی سراپا رحمت ہونا چاہیے۔

اللہ سے تعلق کے بعد دعوت کے لیے اقامت دین کے لیے، جہاد کے لیے، اور تنظیم کے لیے سب سے اہم چیز یہی ہے۔ سب کاموں میں اس کی تیہی اہمیت ہے جو لحاظ رہنا ضروری ہے۔ اس لیے کہ اللہ اگر یہ چاہے گا کہ اس کا نام لینے والے انسانوں کے اوپر حکمران بنیں تو وہ یہی چاہے گا کہ ایسے نام لینے والے ہوں جو بندوں کے اوپر خدا بننے اور ظالم بننے اور ان کے اوپر دوست درازی کرنے والے نہ ہوں بلکہ ایسے لوگ ہوں جو ان سے محبت کرتے ہوں۔ ان کے خادم بنیں اور خادم بن کر خدمت کریں۔ صحابہ کرام نے اسی مقام پر پہنچ کر دنیا کی امامت و حکومت حاصل کی۔ جہاں وہ جاتے تھے بغیر اس کے کہ وہ لڑیں لوگ شہر کے دروازے کھول دیتے تھے لوگوں کے دل فتح ہو جاتے تھے۔ آپ جانتے ہیں کہ طارق بن زیاد چند سو آدمی لے کر اپسین گیا، پورا اپسین فتح کر لیا۔ محمد بن قاسم چند سو

آدمی لے کر ہندستان آیا، پورا سندھ فتح کر لیا۔ یہ رثائی کی وجہ سے نہیں تھا بلکہ اس وجہ سے تھا کہ یہاں کے باشندے پہلے سے ہی اسلام کے لیے مسخر ہو چکے تھے، ان کے دل اس کے لیے کھل چکے تھے۔ عرب تاجروں کے بھارت سے تعلقات بہت واضح اور صاف تھے اور اپینے بھی بہت دور نہیں تھا۔ مسلمان یہاں، ٹیونس اور مرکاش تک پہنچ چکے تھے اور لوگوں کے دل واقف تھے کہ یہ کیسے لوگ ہیں۔ مشہور واقعہ ہے کہ ایک جگہ مسلمانوں کو جنگ کی وجہ سے اپنا شہر خالی کرنا پڑا، تو انہوں نے لوگوں سے جو جزیہ وصول کیا تھا وہ لوگوں کو واپس کر دیا۔ عیسائی بھی رونے لگے کہ ایسے لوگ تو ہم چاہتے ہیں کہ ہمارے درمیان رہیں اور ہمارے اوپر حکومت کریں۔ لوگوں نے دل کھول کر دین کا استقبال کیا، وہ استعمار پسند نہیں تھے۔

جہاں گئے وہیں بس گئے، وہیں شادیاں کیں۔ اس لیے کہ وہ لوگوں کے خادم تھے۔ ان کے حکمران بھی لوگوں کی خدمت کرتے تھے۔ خود جو عملاً مونا پہنچتے تھے، روکھی سوکھی کھاتے تھے لیکن انسانوں کی خدمت کرتے تھے۔ اس کام کے لیے ہر وقت تیار رہتے تھے۔ یہ کردار اسلام کی انھی تعلیمات کے نتیجے میں ابھرا تھا۔

اسی کردار نے ان کو انسانوں کا محبوب بنادیا تھا اور رحمن کا بھی محبوب بنادیا تھا۔ جب انسان رحمن کا بھی محبوب بن جائے اور انسان کا بھی محبوب بن جائے، تو کوئی چیز اس کی راہ میں رکاوٹ نہیں بن سکتی۔ کامیابی کی راہ پر گامزن ہونے کے لیے جتنی ضرورت اس بات کی ہے کہ آدمی اپنی عبادات پر توجہ دے، اپنے اخلاق پر توجہ دے، اللہ کی راہ میں اپنا جان و مال خرچ کرے، وہاں اس بات کی بھی ضرورت ہے کہ آدمی کے اپنے کردار کے اندر یہ دو صفات بھی ہوں کہ وہ دوسروں کی خدمت کرے اور انھیں ایذا نہ پہنچائے۔ لوگ یہ محسوس کریں کہ یہ رحمت کے

فرشتے ہیں جو ہمارے درمیان چل پھر رہے ہیں۔ ان کے غالب آنے سے اور اور پر آنے سے ہماری زندگی رحمت اور برکت کے ساتھ بھر جائے گی۔

میں نے شروع میں حدیث بیان کی تھی کہ اگر تم زمین والوں پر رحم کرو گے تو آسمان والا تم پر رحم کرے گا، اور اگر تم زمین والوں پر رحم نہیں کرو گے تو اور پر والا بھی تم پر رحم نہیں کرے گا۔۔۔ یہ بات اگر ہمیشہ سامنے رہے اور کوشش کی جائے کہ اپنے قول و فعل سے دوسراے انسانوں کو تکلیف پہنچانے سے بچا جائے تو یہ مطلوبہ مومنانہ اور داعیانہ کردار وجود میں آسکتا ہے۔

ہم سب کو اس بات کی کوشش کرنی چاہیے کہ اپنی زندگی کا جائزہ لے کر اس پہلو سے اصلاح کریں اور اپنے کردار کی تغیر کریں۔ انفرادی کردار کی تغیر یقیناً تغیر معاشرہ کی بنیاد بن سکتی ہے۔ (ترجمان القرآن، جنوری ۲۰۰۱ء)

بات پہنچانا

کام ہے..... اصل کام!

سنترسول ہے

آپ نے بھی بات پہنچائی

[اسی لئے آج ہم مسلمان ہیں]

مشورات کے گھاپلے

اچھی باتیں ہیں

بات پہنچانے کے موقع شمار کیجئے

مسجد میں نمازی جلسے میں لوگ بازار میں دکان دار

گاڑی میں مسافر اسکول، کالج، مدرسے میں طلبہ و طالبات

ہسپتال میں مریض جیل میں قیدی

هر جگہ اللہ کے بندے اللہ کے پیغام کے منتظر!

ان موقع سے فائدہ اٹھائیے

ہمارے کتابچے منگوائیے، تقسیم کیجئے

موقع کے لئے مناسب، موثر، خوب صورت اورستے

تفصیلات کے لئے لکھیں۔

مشورات، منصورہ ملکان روڈ لاہور۔ 54570

فون: 542 5356 2194 نیکس:

سب سے زیادہ شائع ہونے والا مقبول دینی رسالہ

ماہنامہ

ترجمان القرآن

مدیر پروفیسر خورشید احمد

- دور حاضر میں قرآن کر پیغام کو سمجھنے کا ذریعہ ہے۔
- اس کا مطالعہ ایمان و حکمت سے ملا جائے گرتا ہے
- سیاست، سیاست اور معافیت میں اسلام کی راہ عمل بنانا فائدہ
- اسلام اور مغرب کی کشن مکش کے مراحل پیش کرتا ہے
- ذاتی تربیت اور اخلاق کے تزکیہ کے لیے رہنمائی دیتا ہے
- سیاست عالم، مسلم دنیا اور پاکستان پر گروں قدر مقالات کا مجموعہ ہے
- دور حاضر میں اسلامی زندگی کی تشكیل کے لئے راہ نما بے
- اسلام کے خلاف دشمنوں کی سازشوں سے آگاہ گرتا ہے
- معashi بدحالی اور اخلاق بگاڑ سے نجات کا راستہ دکھاتا ہے

✿ قومی وطنی مسائل سے آگاہی کے لیے اس کا مطالعہ کیجیے

✿ اپنے لालی وطنی اتفاقی کو درست کرنے کے لیے اس کا مطالعہ کیجیے

خود بھی بڑھیے، دوسروں کو بھی بڑھایں۔

ایک بار لیجیئے، ہر ماہ لیجیئے۔

زمرہ: ۲۰۰ روپے

فی شمارہ: ۲۰ روپے

E-mail: tarjuman@pol.com.pk 54600 نمبر ترجمان القرآن 5-اے ڈیلدر پارک اچھر لاہور

Website: www.tarjumanulquran.com

فون: 75855907587916